

Тэлесеткі

У БЕЛАРУСЬ ПРЫЙШОЎ Х-ФАСТОР

Айчынную версію аднаго з самых папулярных у свеце талент-шоу прадстаўіць Белтэлерадыёкампанія. Паводле слоў кіраўніка медыяхолдынга Івана Эйсманта, кантракт з брытанскімі праваўладальнікамі быў падпісаны некалькі тыдняў таму.

Больш за тое, ужо абвешчаны старт нацыянальнага кастынгу для будучых удзельнікаў, які пройдзе ў сталіцы і абласцях, — у сакавіку—красавіку сустрэчы з прэтэндэнтамі плануюцца ў 10—12 гарадах. Прайсці адбор можна будзе як вочна, так і віртуальна: арганізатары абяцаюць прымаць відэазаяўкі праз сайт tvr.by.

Шанцы запаліць сваю зорку на музычным небасхіле ўдзельнікі атрымаюць у чатырох катэгорыях: дзяўчаты ад 16 да 24 гадоў, хлопцы ад 16 да 24 гадоў, выканаўцы ад 25 гадоў і старэйшыя, вакальныя калектывы. А вось хто зойме месцы ў журы, пакуль сакрэт.

Цікавыя лічбы: за шаснаццаць гадоў існавання талент-шоу з поспехам прайшло ў 56 краінах свету, а яго сукупная тэлеаўдыторыя пераўзышла 500 мільёнаў гледачоў. Беларусы ўбачаць свой X-Factor у эфіры ўжо гэтай восенню.

Вікторыя ЗАХАРАВА.



ШАШКІ («Звязда»)

Выпуск № 106


Міжнародныя федэрацыі IDF і FMJD апублікавалі суветныя шашачныя рэйтынгі па стане на 1 студзеня 2020 года.

У шашках-100 мужчынскі рэйтынг-ліст узначаліў беларускі гросмайстар Андрэй Валюк, на другім месцы дзеючы чэмпіён свету і Еўропы Ігар Міхальчанка. У жаночым рэйтынгі чэмпіёнка Еўропы Вера Хвашчынская займае трэці радок, у дзясятцы яшчэ два гросмайстры з Беларусі — Дар'я Федаровіч сёмай, чэмпіёнка свету 2019 года Яна Якубовіч на восьмым месцы. Чатырохразовы чэмпіён свету Анатоль Гантварг і міжнародны гросмайстар Вольга

Федаровіч — на шостым радку мужчынскага і жаночага рэйтынгаў адпаведна.

Для самастойнага рашэння прапануюцца кампазіцыі, складзеныя шашачнымі кампазітарамі з Украіны і Арменіі. Першыя дзве кампазіцыі склаў Анатоль Баланюк (горад Цэпладар Адэскай вобласці).

№ 12



Белыя простыя шашкі: a1, g1, f2, a3, b4, h4, a5 (7).

Чорныя простыя шашкі: g3, d4, d6, e7, b8, d8 (6).

№ 13

Белыя простыя шашкі: a1, e1, d2, f2, a3, g3, d4, f4, g5 (9).

Чорныя простыя шашкі: h2, h4, d6, f6, c7, e7, b8, h8 (8).

Тры наступныя даслаў Ншан Алавердзян з Ерэвана.

№ 14

Белыя простыя шашкі: g1, b4, a5, g5, f6, h6 (6).

Чорныя простыя шашкі: b2, h2, d4, e5, d6, c7, f8 (7).

№ 15

Белыя простыя шашкі: b2, d4, f4, g5, g7 (5).

Чорныя простыя шашкі: h2, c3, e7 (3).

№ 16

Белыя простыя шашкі:

c3, b4, c5, b6, дамкі: a7 (5).

Чорныя простыя шашкі: g3, g5, e7, g7, дамкі: f2 (5).

Ва ўсіх пазіцыях белыя пачынаюць і выйграюць.

Наш чытач Уладзімір Бандарык запрашае аматараў шашак на турнір па перапісцы, даведкі па тэлефоне +37517 501 50 34.

Праверце свае рашэнні:

Выпуск № 105 ад 17.01.20.

№ 7 1. e1-d2 c3:g3 2. c1-d2 a3:e3 3. d4:b6 d6:b4 4. b6-c7 b8:d6 5. a7-b8 d6-e5 6. b8:f4 b4-c3 7. f4-c1 +

№ 8 1. e7-d8 e1-c3 [1...g7-f6 2. d8:h4 e1-c3 (2...b8-c7 3. b6:d8 e1-c3 4. e3-d2 c3:e1 5. d8-a5) 3. e3-d2 c3:e1 4. b6-f2 e1:g3] 2. b6-a5 c3-a1 [2...c3-b2 3. d8-c7 b8:d6 4. e3-c5 d6:b4 5. a5:a1] 3. d8-c7 b8:d6 4. e3-c5 d6:b4 5. a5:h8+

№ 9 1. f2-g3 a7:c5 2. e1-f2 c3:e1 3. g5-f6 f4:d2

4. f6:h8 h2:f4 5. h8:a5 e1:b6 6. a5:d8 c5:e7 7. d8:a3+

№ 10 1. e7-d8 a3:c1 2. d8-g5 f4:h6 3. c7-d8 a5:c7 4. d8:f4 c1:g5 5. h4:f6 h6-g5 6. f6:h4+

№ 11 bc3(a1 A), g3, c3(d2 BC), eae3, h8+ A(b2), g3, c3(d2), eae3, a1+ B(e5), e3, h8+ C(d4), e3, b6/a7+
Першыя дакладныя адказы даслалі У. Панько (Камянец), С. Рашэцін (Ашмян), В. Дударэвіч (вёска Новая Мыш Баранавіцкага раёна), Ф. Карпей, Л. Жыхар (абодва Мядзель), І. Ананіч (Гродна), А. Шурпін (Івянец), В. Ваўчкоў (Маладзечна), П. і В. Шульгі (Мінск), В. Таўкачоў (Клімавіцкі раён).

Пішыце на адрас: газета «Звязда», вул. Б. Хмяльніцкага, 10А, Мінск, 220013, e-mail: info@zviazda.by або vorush@yandex.ru. Віталь ВАРУШЫЛА, майстар спорту.

ТЭЛЕТЫДЗЕНЬ

Сядзі і глядзі

Ад Украіны да Антарктыды

1 лютага міжнародны спадарожнік-вы канал «Беларусь 24» адзначыць 15-годдзе. За гэты час, як падлічылі тэлевізійнікі, вяшчанне не спынялася ні на хвіліну, а адданыя гледачы з'явіліся ў больш чым 100 краінах свету. На сёння ў зоне ўпэўненага прыёму сігнала — Расія і Украіна, краіны СНД, Еўропа, ЗША і Канада, а праз інтэрнэт навіны з радзімы атрымлівае нават беларуская экспедыцыя ў Антарктыдзе.



Замежныя гледачы з найбольшай ахвотай глядзяць праекты пра краявіды Беларусі і ўнікальныя помнікі архітэктуры, пра нашу гісторыю і нацыянальную кухню. Таксама карыстаюцца поспехам перадачы, героі якіх — вядомыя палітыкі, бізнесмены, дзеячы спорту і мастацтва, замежныя госці, якіх з Беларуссю звязвае цікавая гісторыя.

«Мы пастаянна развіваемся, фармат эфіру аднаўляем штогод, але нязменным застаецца прынцып: інфармацыя павінна

быць актуальная і аб'ектыўная, праўдзівая і своечасовая», — падкрэслівае кіраўнік канала Аляксандр Мартыненка.



Чытаць болей

Ужо 27-я па ліку Мінская міжнародная кніжная выстаўка-кірмаш пройдзе ў сталіцы на наступным тыдні, з 5 па 9 лютага. З гэтай нагоды сацыякультурны канал «Беларусь 3» падрыхтаваў тэматычную эфірную акцыю «Тыдзень кнігі»: праекты, прысвечаныя беларускім аўтарам, літаратурна-музычныя канцэрты, відэаролікі з вершамі любімых беларускіх паэтаў і, канешне, аператыўныя штотдзённыя спецыяльныя выпускі «Навін культуры».

4 лютага напярэдадні адкрыцця кніжнага форуму ў эфір выйдзе інтэрв'ю з міністрам інфармацыі Беларусі Аляксандрам Карлюкевічам, які раскажа пра цікавінкі і адметнасці сёлетняй выстаўкі.

Настроіцца на літаратурны лад дапамогуць і іншыя праекты. 5 лютага гледачы сустрэнуцца з паэткай Кацярынай Масэ ў праграме «На вышыні», 6 лютага ўбачаць канцэрт «Львецца песня па-над Шчарай», які быў запісаны летась да Дня беларускага пісьменства, 6 лютага натхняцца канцэртнай праграмай «Зорны карагод» з Нацыянальнага фестывалю беларускай песні і паэзіі «Маладзечна-2018», 8 лютага ўспомняць пра лёс і творчасць Івана Мележа з праектам «Запіскі на палях» і адразу змогуць асвятляць у памяці кінаэпапею «Людзі



на балоце. Палеская хроніка» (1981) паводле аднайменнага рамана класіка.

У рытмах дыска

Гэтая музычная навінка 2020-га яшчэ не трапіла ў ратацыю тэлеканалаў, але яе ўжо можна ўбачыць і пачуць на прасторах інтэрнэту. Беларускі гурт IOWA, які пашырыў склад і выпусціў свежую песню «У танцы», выклаў у сеціве кліп на яе з удзелам клоўнскага дуэта «Жоўты і чорны» — <https://youtu.be/ANfAD2IAZV4>. А ў дадатак запустіў флэшмоб дзеля «ўтанцыфікацыі» ўсёй краіны.



Першымі ўдзельнікамі флэшмобу #ЖиЧванце ўжо сталі Філіп Кіркораў, Міхаіл Галусцянін, Аляксандр Кіркораў, Ягор Дружынін і іншыя. Далучыцца музыканты прапанавалі і ўсім прыхільнікам — для гэтага трэба, цытуем, «пад песню «У танцы» пракруціцца тройчы вакол сябе, устаць на левую нагу ў любой смешнай/незвычайнай позе і танчыць далей», а гатовы ролік вылажыць у Instagram і перадаць эстафету сябрам. 1 сакавіка, у Міжнародны дзень танца, усе гэтыя відэа будуць аб'яднаныя ў адну вялікую мазаіку, а аўтары найлепшых ролікаў атрымаюць падарункі ад гурта.

Вікторыя ЦЕЛЯШУК.
Фота прэс-службы БТРК, артыстаў і з адкрытых крыніц.